



FCM/JC/B3-01/2023

ജോയിന്റ് കമ്മീഷണറുടെ കാര്യാലയം  
ടാക്സ് പെയർ സർവ്വീസസ്  
സംസ്ഥാന ചരക്കുസേവന നികുതി വകുപ്പ്  
ടാക്സ് ടവർ, തിരുവനന്തപുരം. Ph:0471- 2785026  
Email: tvmtpsjc.sgst@kerala.gov.in  
തീയതി : 08.02.2023

**തിരുവനന്തപുരം ജില്ലാതല ജി.എസ്.ടി ഫെസിലിറ്റേഷൻ കമ്മിറ്റി - ജനുവരി 2023  
യോഗ നടപടി ക്രമങ്ങളും തീരുമാനങ്ങളും**

എല്ലാ മാസവും നടത്തിവരാറുള്ള തിരുവനന്തപുരം ജില്ലാതല ജി.എസ്.ടി. ഫെസിലിറ്റേഷൻ കമ്മിറ്റിയുടെ 2023 ജനുവരി മാസത്തെ യോഗ നടപടികൾ 27-01-2023 02.40 P.M ന് ജോയിന്റ് കമ്മീഷണറുടെ കാര്യാലയത്തിലെ കോൺഫറൻസ് ഹാളിൽ വച്ച് ജോയിന്റ് കമ്മീഷണർ ശ്രീമതി . സുലജ ജെ. എസ്സ് ന്റെ അധ്യക്ഷതയിൽ നടത്തുകയുണ്ടായി.

പ്രസ്തുത യോഗത്തിൽ വകുപ്പുതലത്തിലും വ്യാപാരി, ജി. എസ്. ടി പ്രാക്ടീഷണർമാരുടെ സംഘടനാ തലത്തിലുമുള്ള , താഴെ പറയുന്ന പ്രതിനിധികൾ പങ്കെടുത്തു.

**ജി എസ്.ടി വകുപ്പ് പ്രതിനിധികൾ  
വകുപ്പ് അധികാരികൾ**

1) ശ്രീ.അജിത് കുമാർ - സ്റ്റേറ്റ് ടാക്സ് ഓഫീസർ, സൈബർ ഫോറൻസിക് സെൽ, തിരുവനന്തപുരം  
**വ്യാപാരി, പ്രാക്ടീഷണർ , സംഘടന പ്രതിനിധികൾ**

- 1) ശ്രീ. ഡോ: പ്രേം കുമാർ - ദി കേരള സ്റ്റേറ്റ് സ്മാൾ ഇൻഡസ്ട്രീസ് അസോസിയേഷൻ
- 2) ശ്രീ. വൈ. വിജയൻ - കേരള വ്യാപാരി വ്യവസായി ഏകോപന സമിതി
- 3) ശ്രീ. ഇരുമ്പിൽ വിജയൻ - ടാക്സ് വർക്കേഴ്സ് കോൺഗ്രസ്
- 4) ശ്രീ. രാജശേഖർ ജി കെ - കേരള ഇലക്ട്രിക് ട്രേഡേഴ്സ് അസോസിയേഷൻ
- 5) ശ്രീ.രോഹിത് കുമാർ നായർ - ഓൾ കേരള ടൈൽസ് ആൻഡ് സാനിറ്ററിയെൻ്റെ ഡീലേഴ്സ്
- 6) ശ്രീ. രാമകൃഷ്ണൻ - ട്രിവാൻഡ്രം ചേംബർ ഓഫ് കൊമേഴ്സ് ആൻഡ് ഇൻഡസ്ട്രി
- 7) ശ്രീ. മഹേഷ് തയ്യർ - ആൾ കേരള ടാക്സ് പ്രാക്ടീഷണേഴ്സ് അസോസിയേഷൻ

യോഗ നടപടി ക്രമങ്ങളുടെ ഭാഗമായി, യോഗത്തിൽ പങ്കെടുത്ത സംസ്ഥാന തലത്തിൽ വകുപ്പിനെ പ്രതിനിധീകരിക്കുന്ന ഉദ്യോഗസ്ഥരെയും വ്യാപാരികളുടെയും പ്രാക്ടീഷണർമാരുടെയും പ്രതിനിധികളേയും ജോയിന്റ് കമ്മീഷണർ യോഗത്തിലേക്ക് സ്വാഗതം ചെയ്തു . തുടർന്ന്, മുൻമാസത്തെ യോഗത്തിൽ കൈക്കൊണ്ട തീരുമാനങ്ങളേയും നടപടികളേയുംക്കുറിച്ച് മിനിറ്റ്സ് പ്രകാരം വിശദീകരിക്കുകയുണ്ടായി . ഈ മാസം 19-ാം തീയതിയിലെ ഔദ്യോഗിക പുനഃസംഘടന പ്രഖ്യാപനത്തിന് ശേഷമുള്ള ആദ്യത്തെ മീറ്റിംഗ് ആണെന്ന ആമുഖത്തോടെയാണ് ജോയിന്റ് കമ്മീഷണർ എല്ലാവരെയും സ്വാഗതം ചെയ്തത്. ശ്രീ അജിത് കുമാർ STO പുനഃസംഘടനയെ കുറിച്ച് ലഘുവായ വിശദീകരണം താഴെപ്പറയും പ്രകാരം നൽകുകയുണ്ടായി.

ഒരേ ആക്ടിന്റെ രണ്ട് ഭാഗങ്ങളായി നിന്ന് കൊണ്ട് ഒരേ common portal ന് കീഴിൽ പ്രവർത്തിക്കുന്ന State-Central department കളുടെ പ്രവർത്തനത്തിൽ ഏകോപനം കൊണ്ട് വരുകയും, വകുപ്പിനെ ജി.എസ്.ടി ആക്ടിന്റെ അന്തസ്സത്ത പൂർണ്ണമായും ഉൾക്കൊണ്ട് കൊണ്ട് കൂടുതൽ പ്രവർത്തനക്ഷമമാക്കുകയും ചെയ്യുക എന്നതാണ് ഈ പുനഃസംഘടനയുടെ അടിസ്ഥാന ലക്ഷ്യം.

ജി.എസ്.ടി പുനഃസംഘടനയുടെ ഭാഗമായി വകുപ്പിനെ മൂന്ന് പ്രധാന വിഭാഗങ്ങളായി തരം തിരിച്ചിട്ടുണ്ട്.

- 1) ടാക്സ് പെയർ സർവ്വീസസ് വിഭാഗം
- 2) ഇൻലിജൻസ് ആൻഡ് എൻഫോഴ്സ്മെന്റ് വിഭാഗം
- 3) ഓഡിറ്റ് വിഭാഗം

ഓരോ വിഭാഗത്തിന്റെയും സംസ്ഥാന മേധാവിമാർ ഓരോ അഡീഷണൽ കമ്മീഷണർമാരാണ്. ടാക്സ് പെയർ വിഭാഗത്തിന്റെയും, ഇൻലിജൻസ് ആൻഡ് എൻഫോഴ്സ്മെന്റ് വിഭാഗത്തിന്റെയും സംസ്ഥാനതല ആസ്ഥാനം തിരുവനന്തപുരത്ത് ടാക്സ് ടവറിലും, ഓഡിറ്റ് വിഭാഗത്തിന്റെ ആസ്ഥാനം എറണാകുളത്താണ് പ്രവർത്തിക്കുന്നത്.

**ടാക്സ് പെയർ സർവ്വീസസ് വിഭാഗം**

ഓരോ ജില്ലയിലേയും ടാക്സ് പെയർ സർവ്വീസസ് വിഭാഗത്തിന്റെ മേലധികാരി അതാത് ജില്ലയിലെ ജോയിന്റ് കമ്മീഷണർമാരാണ്. ടാക്സ് പെയർ സർവ്വീസസ് സർക്കിളുകളെ പൂർണ്ണമായും പിൻകോഡിന്റെ അടിസ്ഥാനത്തിലാണ് തരം തിരിച്ചിരിക്കുന്നത്. തിരുവനന്തപുരം ജില്ലയിൽ 9 ടാക്സ് പെയർ സർവ്വീസസ് സർക്കിളുകളാണുള്ളത്. അവ ഫോർട്ട്, പൂജപ്പുര, കവടിയാർ, പട്ടം, കഴക്കൂട്ടം, ആറ്റിങ്ങൽ, നെയ്യാറ്റിൻകര, കാട്ടാക്കട, നെടുമങ്ങാട് എന്നിവയാണ്. ജില്ലയിൽ മൂന്ന് ടാക്സ് പെയർ ഡിവിഷനുകൾ ഉണ്ട്. തിരുവനന്തപുരം ഡിവിഷൻ, കഴക്കൂട്ടം ഡിവിഷൻ, നെയ്യാറ്റിൻകര ഡിവിഷൻ എന്നിവയാണ് ജില്ലയിലെ ഡിവിഷണൽ ഓഫീസുകൾ. ഈ ഓഫീസുകളുടെ മേലധികാരി ഡെപ്യൂട്ടി കമ്മീഷണർ ആണ്. മൂന്ന് വീതം ടാക്സ് പെയർ സർവ്വീസസ് സർക്കിളുകൾ ഓരോ ഡിവിഷണൽ ഡെപ്യൂട്ടി കമ്മീഷണറുടെ കീഴിലായിരിക്കും.

ജില്ലയിലെ ഡിവിഷനുകളും അവയ്ക്ക് കീഴിലുള്ള ടാക്സ് പെയർ സർവ്വീസസ് സർക്കിളുകളും:-

- തിരുവനന്തപുരം ഡിവിഷൻ :- പൂജപ്പുര  
ഫോർട്ട്  
കവടിയാർ
- കഴക്കൂട്ടം ഡിവിഷൻ :- പട്ടം  
കഴക്കൂട്ടം  
ആറ്റിങ്ങൽ
- നെയ്യാറ്റിൻകര ഡിവിഷൻ :- നെയ്യാറ്റിൻകര  
കാട്ടാക്കട  
നെടുമങ്ങാട്

സംസ്ഥാന ചരക്കുസേവന നികുതി വകുപ്പ് കമ്മീഷണറുടെ Notification No: 1/2023-State Tax തീയതി: 07.01.2023 പ്രകാരം പിൻ അധിഷ്ഠിതമായ ടാക്സ് പെയർ സർവ്വീസസ് സർക്കിളുകളുടെ വിവരങ്ങൾ പൂർണ്ണമായും മനസ്സിലാക്കാവുന്നതാണ്. ആയത് keralataxes.gov.in എന്ന ഔദ്യോഗിക website - ൽ നിന്നും ലഭിക്കുന്നതാണ്.

ടാക്സ് പെയർ സർവ്വീസസ് സർക്കിളുകളുടെ പ്രാഥമിക കുർത്തവ്യം റിട്ടേൺ ഫയലിംഗ് മോണിറ്റർ ചെയ്യുക, റിട്ടേണിന്റെ പ്രാഥമിക പരിശോധന നടത്തുക, ടാക്സ് പെയർ ശരിയായ റിട്ടേൺ ഫയൽ ചെയ്തിട്ടുണ്ടെന്ന് ഉറപ്പ് വരുത്തുക എന്നിവയാണ്. ടാക്സ് പെയർ സർക്കിളിലെ ASTO മാരാണ് റിട്ടേണുകളുടെ പരിശോധന നടത്തുക. റിട്ടേൺ ഫയൽ ചെയ്യാത്തവരുടെ നികുതി ബാധ്യത section 62 പ്രകാരം അസെസ്സ് ചെയ്യുന്നത് ഈ സർക്കിളുകളിൽ തന്നെയാണ്.

ഏതൊരു വിഭാഗത്തിൽ നിന്നും കണ്ടെത്തുന്ന കേസുകളുമായി ബന്ധപ്പെട്ട section 73/74 പ്രകാരമുള്ള adjudication നടപടികൾ നടത്തുന്നത് ടാക്സ് പെയർ സർവ്വീസസ് സർക്കിളുകളിൽ ആയിരിക്കും. നിലവിൽ നികുതി ബാധ്യതയുടെ അടിസ്ഥാനത്തിലുള്ള pecuniary limit അനുസരിച്ച്, ടാക്സ് പെയർ വിഭാഗത്തിലെ ASTO മുതൽ ജോയിൻറ് കമ്മീഷണർ വരെയുള്ള ഉദ്യോഗസ്ഥരാണ് adjudicating authorities. റീഫണ്ട് അപേക്ഷകളിന്മേൽ തീർപ്പുകൽപ്പിക്കുന്നത് ഡിവിഷണൽ ഡെപ്യൂട്ടി കമ്മീഷണർമാരാണ്. ഇതിൽ ഡെപ്യൂട്ടി കമ്മീഷണറെ സഹായിക്കുന്നതിന് ASTO മാത്രം ഉണ്ടായിരിക്കും.

**ഇൻറലിജൻസ് & എൻഫോഴ്സ്മെന്റ് വിഭാഗം**

അഡീഷണൽ കമ്മീഷണർ-1 നെററ കീഴിൽ പ്രവർത്തിക്കുന്ന ഈ വിഭാഗം, മൂന്ന് സോണൽ ജോയിൻറ് കമ്മീഷണർമാരുടെ നിയന്ത്രണത്തിലാണ് പ്രവർത്തിക്കുന്നത് .

ഈ സോണൽ ജോയിന്റ് കമ്മീഷണർമാരുടെ കീഴിലാണ് ഇൻറലിജൻസ് വിഭാഗവും എൻഫോഴ്സ്മെന്റ് വിഭാഗവും പ്രവർത്തിക്കുന്നത്. ഇൻറലിജൻസ് വിഭാഗമാണ് ഇൻസ്പെക്ഷൻ, സെർച്ച് എന്നിവ നടത്തുക. ഈ വിഭാഗത്തിന് എല്ലാ ജില്ലയിലും, കൂടാതെ ആലുവയിലുമായി 15 ഡെപ്യൂട്ടി കമ്മീഷണർമാരും അവരുടെ നിയന്ത്രണത്തിൽ ഇൻറലിജൻസ് സ്കാഡുകളും പ്രവർത്തിക്കുന്നു.

എൻഫോഴ്സ്മെന്റ് സ്കാഡുകളാണ് നിയമാനുസൃതമായ ചരക്കു നീക്കം ഉറപ്പുവരുത്താൻ വേണ്ട പരിശോധനകൾ നടത്തുന്നത്. ഇതിന് മൂന്ന് സോണൽ ഡെപ്യൂട്ടി കമ്മീഷണർമാരും അവരുടെ കീഴിൽ എൻഫോഴ്സ്മെന്റ് സ്കാഡുകളും പ്രവർത്തിക്കുന്നു.

**ഓഡിറ്റ് വിഭാഗം**

ജി.എസ്.ടി നിയമത്തിൻറെ അന്തഃസത്ത ഉൾക്കൊണ്ടുകൊണ്ട്, നികുതി സമാഹാരത്തിനായി വകുപ്പുതല പുനഃസംഘടനയിൽ ഏറ്റവും പ്രാധാന്യം നൽകി രൂപം നൽകിയ വിഭാഗമാണിത്. അതുകൊണ്ടു തന്നെ ഏറ്റവും കൂടുതൽ ഉദ്യോഗസ്ഥർ ജോലി ചെയ്യുന്നതും ഈ വിഭാഗത്തിലായിരിക്കും. ഓഡിറ്റ് മാനുവലിന് വിധേയമായി പ്രവർത്തിക്കുന്ന ഈ വിഭാഗം Analytical risk parameter-ൻറെ അടിസ്ഥാനത്തിലായിരിക്കും ഓഡിറ്റിന് ഫയലുകൾ തെരഞ്ഞെടുക്കുക.

തിരുവനന്തപുരം ജില്ലയിൽ ഒരു ജോയിന്റ് കമ്മീഷണറുടെയും 7 ഡെപ്യൂട്ടി കമ്മീഷണർമാരുടെയും നിയന്ത്രണത്തിൽ 15 ഓഡിറ്റ് വിഭാഗങ്ങൾ പ്രവർത്തിക്കുന്നതായിരിക്കും.

കൂടാതെ കേരളത്തിലെ എല്ലാ ജില്ലകളിൽ നിന്നും ഫയൽ ചെയ്യപ്പെടുന്ന രജിസ്ട്രേഷൻ ആപ്ലിക്കേഷനുകൾ പരിശോധിച്ച് രജിസ്ട്രേഷൻ അനുവദിക്കുന്നത് തിരുവനന്തപുരത്ത് പ്രവർത്തിക്കുന്ന Centralized Registration Unit (CRU) ൽ നിന്നായിരിക്കും.

പുനഃസംഘടന സംബന്ധിച്ച വിശദീകരണത്തിന് ശേഷം, പുതുതായി വന്നിട്ടുള്ള സർക്കുലറുകളും മറ്റും വിശദീകരിക്കുന്നതിന് ഒരു സെമിനാർ സംഘടിപ്പിക്കണമെന്ന അഭിപ്രായമുണ്ടായി. അടുത്ത മാസം മുതൽ മീറ്റിംഗ് 3 മണിക്ക് ആരംഭിക്കണമെന്ന നിർദ്ദേശവും ഉയർന്നു വന്നു . അതിന് വേണ്ട നടപടികൾ കൈക്കൊള്ളാമെന്ന് ജോയിന്റ് കമ്മീഷണർ അറിയിക്കുകയുണ്ടായി.

ചർച്ചകൾക്കും, വിശദീകരണങ്ങൾക്കും ശേഷം യോഗത്തിൽ പങ്കെടുത്ത എല്ലാവർക്കും നന്ദി രേഖപ്പെടുത്തിക്കൊണ്ട് 3.30 ന് ജോയിന്റ് കമ്മീഷണർ യോഗം അവസാനിപ്പിച്ചു. ഇതോടൊപ്പം Notification No: 1/2023-State Tax (തീയതി: 07.01.2023) ന്റെ പകർപ്പുകൂടി ഉൾക്കൊള്ളിച്ചിരിക്കുന്നു.

ഒപ്പ് /-  
സംസ്ഥാന നികുതി ജോയിന്റ് കമ്മീഷണർ  
ടാക്സ് പെയർ സർവ്വീസസ്  
തിരുവനന്തപുരം

പകർപ്പ്:

കമ്മീഷണർ, സംസ്ഥാന ചരക്ക് സേവന നികുതി വകുപ്പ്

അഡീഷണൽ കമ്മീഷണർ സംസ്ഥാന ചരക്ക് സേവന നികുതി വകുപ്പ്.

- 1) ശ്രീ.അജിത് കുമാർ - സ്റ്റേറ്റ് ടാക്സ് ഓഫീസർ, സൈബർ ഫോറൻസിക് സെൽ, തിരുവനന്തപുരം
- 2) ശ്രീ. ഡോ: പ്രേം കുമാർ - ദി കേരള സ്റ്റേറ്റ് സ്മാൾ ഇൻഡസ്ട്രീസ് അസോസിയേഷൻ
- 3) ശ്രീ. വൈ. വിജയൻ - കേരള വ്യാപാരി വ്യവസായി ഏകോപന സമിതി
- 4) ശ്രീ. ഇരുമ്പിൽ വിജയൻ - ടാക്സ് വർക്കേഴ്സ് കോൺഗ്രസ്
- 5) ശ്രീ. രാജശേഖർ ജി കെ - കേരള ഇലക്ട്രിക് ട്രേഡേഴ്സ് അസോസിയേഷൻ
- 6) ശ്രീ.രോഹിത് കുമാർ നായർ - ഓൾ കേരള ട്രൈൽസ് ആൻഡ് സാനിറ്ററിവെയർ ഡിലീവർസ്
- 7) ശ്രീ. രാമകൃഷ്ണൻ - ടിവാൻപ്രം ചേംബർ ഓഫ് കൊമേഴ്സ് ആൻറ് ഇൻഡസ്ട്രി
- 8) ശ്രീ. മഹേഷ് തയ്യർ - ആൾ കേരള ടാക്സ് പ്രാക്ടീഷണേഴ്സ് അസോസിയേഷൻ